



Dr. G. Rajesh

CMD INB MEDIA GROUP

### బెంగాల్ లో ట్రీట్మెంట్ అందడం లేదు

2లో

NA ANNA SABHAGHAR  
27<sup>th</sup> Jun 2024

- అభిషేక్ బెనర్జీని హైదరాబాద్ కు తరలిస్తాం
- మాజీ సీఎం మమతా బెనర్జీ వెల్లడి

### కవిత పార్టీలో రాజకీయం

2లో

- మీకు ముఖ్యమంత్రి పదవి ఎందుకు కవిత?
- విగ్రహాలు కూల్చడానికి కుర్చీ కావాలా?
- ప్రాంతాల మధ్య విద్యేషాలు రగల్చడానికా?
- కవితకు బీజేపీ నేత విఘ్నవర్ధన్ రెడ్డి తాంటర్

### పుష్కరాలకు పకడ్బందీగా ఏర్పాట్లు

2లో

- భక్తులకు లోటు రాకుండా చర్యలు చేపట్టాలి
- పుష్కరాల ఏర్పాట్లపై చంద్రబాబు సమీక్ష
- సాంస్కృతిక వైభవం ఉట్టిపడేలా గోదావరి పుష్కరాలు
- ఆధ్యాత్మిక పర్యాటకానికి అత్యధిక ప్రాధాన్యం



### సబ్సిడీతో పచ్చిరొట్ట విత్తనాల పంపిణీ

2లో

- భూసార పరిరక్షణకు కూటమి ప్రభుత్వ ప్రాధాన్యం
- పెట్టుబడి భారం తగ్గించి అధిక దిగుబడులే అక్షయం
- పచ్చిరొట్ట సాగుతో నేల సారం పెంపు
- వ్యవసాయ శాఖ మంత్రి కింజరాపు అచ్చెన్నాయుడు

# ప్రతి ఒక్కరూ సైతికిల్ వాడాలి.. నేరుగా ప్రజలను కలవాలి

- సర్ ప్రక్రియపై అప్రమత్తంగా ఉండాలి
- కూటమి నేతలతో సమన్వయం చేసుకుని సాగాలి
- మన ఓట్లు తీసేందుకు గొడలి పార్టీ కుట్ర చేసే యత్నం పని చేయని వారిని నిర్మోహమాటంగా పక్కన పెట్టేస్తా
- ఎస్ఐఆర్ పై వర్క్ షాప్ లో చంద్రబాబు కీలక వ్యాఖ్యలు

ఓటర్ల జాబితా ప్రత్యేక సమగ్ర సవరణ (సర్) సమయంలో ప్రతి ఒక్కరూ అప్రమత్తంగా ఉండాలని తెదేపా ఎమ్మెల్యేలకు ఆ పార్టీ జాతీయ అధ్యక్షుడు, సీఎం చంద్రబాబు దిశానిర్దేశం చేశారు. జనసేన, భాజపాతో కలిసి సమన్వయం చేసుకొని 'సర్'ని పర్యవేక్షించాలన్నారు. తెదేపా ప్రధాన పార్టీగా ఉన్నందున పూర్తి అప్రమత్తంగా ఉండాలని తెలిపారు. 'సర్'పై తెదేపా ఎమ్మెల్యేలకు చంద్రబాబు శిక్షణ కార్యక్రమం నిర్వహించారు. మంగళగిరిలోని తెలుగుదేశం పార్టీ కార్యాలయంలో నిర్వహించిన ఎస్ఐఆర్ పై వర్క్ షాప్ లో ఏపీ సీఎం చంద్రబాబు కీలక వ్యాఖ్యలు చేశారు.

అమరావతి, ఐఎన్ బి టైమ్స్

### భవిష్యత్ అంతా డిజిటల్ ఎకానమిందే

2లో

- ఆంధ్రప్రదేశ్ కీలక గమ్యస్థానంగా ఎదుగుతోంది
- ఎయిర్ ట్రాంక్ వ్యవస్థాపకుడు రాజన్ ఖుదాతో చంద్రబాబు భేటీ

### జనసేన పుట్టిందే తెలంగాణలో

2లో

- అందుకే ఇక్కడి ఎన్నికల్లో పోటీ చేస్తుంది
- ఇంకెంత కాలం ఆంధ్రావాళ్లను తిడతారు
- తెలంగాణ గడ్డపై నుంచే పోరాటం పుణికి పుచ్చుకున్నా
- తెలంగాణ అంటే గౌరవంతోనే కొండగట్టుకు కోట్ల విరాళం
- తెలంగాణను వ్యతిరేకించిన వారే ఎమ్మెల్యేలుగా ఉన్నారు
- తెలంగాణకు ద్రోహం జరిగితే గొంతు లేపిది జనసేన
- తెలంగాణపై తనకున్న ప్రేమ రాజకీయాలకు అతీతం
- ఎవరి తాటాకు చచ్చుకుంటా భయపడేది లేదు
- మీడియా సమావేశంలో జనసేనాని పవన్ కళ్యాణ్ సస్పీకరణ

### ఐరాస సంస్కరణల్లో సభ్య దేశాలు కీలకం

2లో

- సభ్య దేశాల ప్రాధాన్యత, పారదర్శకత అవసరం
- ఐరాసలో భారత శాశ్వత ప్రతినిధి వెల్లడి
- ప్రపంచవ్యాప్తంగా అభివృద్ధి కార్యక్రమాలు విజయవంతం

### రాజకీయాలు అతీతంగా తెలంగాణ అభివృద్ధి

2లో

- ఉద్యమకారులను గుర్తించి గౌరవిస్తాం
- తెలంగాణ ఆవిర్భావ వేడుకల్లో మంత్రి పోస్టు

### ఇళ్లు, ఇళ్ల స్థలాల క్రమబద్ధీకరణ సమస్యకు ఫుల్ స్టాప్

2లో

అమరావతి, ఐఎన్ బి టైమ్స్

జిల్లాలో పరిష్కారం కాని ఇళ్ల సమస్యలను కెబెనెట్ కు తీసుకురావాలి  
గృహనిర్మాణ శాఖలో పెండింగ్ బిల్లుల చెల్లింపులపై దృష్టి పెట్టండి  
ఆర్టిజిఎస్ సమీక్షలో ముఖ్యమంత్రి చంద్రబాబు



# దైర్యానికి, సంకల్పానికి, పోరాట స్ఫూర్తికి తెలంగాణ ప్రతీక

రాష్ట్ర ప్రజలకు ప్రధాని నరేంద్ర మోదీ శుభాకాంక్షలు

న్యూఢిల్లీ,జూన్ 2 తెలంగాణ రాష్ట్ర 12వ ఆవిర్భావ దినోత్సవ ప్రత్యేక సందర్భాన్ని పురస్కరించుకుని ప్రధానమంత్రి నరేంద్ర మోదీ రాష్ట్ర ప్రజలకు హృదయపూర్వక శుభాకాంక్షలు తెలియజేశారు. 'వికసిత భారత్' సంకల్పాన్ని సాకారం చేయడంలో భాగంగా.. తెలంగాణ రాష్ట్ర అభివృద్ధి ప్రస్థానానికి, ప్రగతి పథానికి కేంద్ర ప్రభుత్వం ఎల్లప్పుడూ పూర్తి మద్దతునిస్తుందని ఈ సందర్భంగా ఆయన స్పష్టం చేశారు. 'ఎక్స్'వేదికగా ప్రధాని మోదీ తెలంగాణ ప్రజలను ఉద్దేశించి ఒక ప్రత్యేక సందేశాన్ని పంపిస్తానని తెలిపారు. 'తెలంగాణ రాష్ట్ర ఆవిర్భావ దినోత్సవం సందర్భంగా తెలంగాణ ప్రజలకు హృదయపూర్వక శుభాకాంక్షలు. తెలంగాణ ప్రజలు తమ సృజనాత్మకతకు, వ్యాపార దృక్పథానికి ప్రసిద్ధులు. ఈ రాష్ట్రం దైర్యానికి, సంకల్పానికి,పోరాట స్ఫూర్తికి ప్రతీకగా నిలిచిన గొప్ప చరిత్ర, వైభవోపేతమైన సంస్కృతిని కలిగి ఉంది. వికసిత భారత్ అనే మన స్వప్నాన్ని సాకారం చేసే దిశగా తెలంగాణ అభివృద్ధి ప్రస్థానానికి కేంద్ర ప్రభుత్వం సంపూర్ణ సహకారం అందించడానికి కట్టుబడి ఉంది. తెలంగాణ రాష్ట్ర ప్రజలందరికీ మంచి ఆరోగ్యం, సుఖసంతోషాలూ, విజయాలూ కలగాలని ప్రార్థిస్తున్నాను' అంటూ మోదీ తన సందేశంలో



పేర్కొన్నారు. కేంద్ర హోంమంత్రి అమిత్ షా కూడా తెలంగాణ ప్రజలకు రాష్ట్ర అవతరణ దినోత్సవ శుభాకాంక్షలు తెలిపారు.

తెలంగాణ ప్రజల ఉస్మా భరితమైన సంస్కృతి, వారి అద్భుతమైన పారిశ్రామిక స్ఫూర్తితో రాష్ట్రం రాబోయే రోజుల్లో మరిన్ని ఉన్నతమైన ప్రగతి శిఖరాలను, సంపదను సాధించి.. దేశ కీర్తి ప్రతిష్ఠలను మరింత ఇసుమడించజేయాలని ఆయన ఆకాంక్షించారు. 2014 జూన్ 2న ఆంధ్రప్రదేశ్ వాయువ్య ప్రాంతం నుండి విడిపోయి, సుదీర్ఘ ప్రజాస్వామ్య పోరాటాల

ఫలితంగా భారతదేశంలో సరికొత్త రాష్ట్రంగా తెలంగాణ అవతరించిన సంగతిని ఈ సందర్భంగా జాతీయ మీడియా గుర్తుచేసింది. తెలంగాణ రాష్ట్ర ఆవిర్భావ దినోత్సవం సందర్భంగా రాష్ట్ర ప్రజలందరికీ హృదయపూర్వక శుభాకాంక్షలు తెలియజేస్తున్నాను. విశిష్టమైన సంస్కృతి, అద్భుతమైన పారిశ్రామిక నైపుణ్యంతో దేశ గమనంలో తెలంగాణ కీలక పాత్ర పోషిస్తోంది. ఈ రాష్ట్రం మరిన్ని ప్రగతి శిఖరాలను అధిరోహిస్తూ, భారతదేశ కీర్తి ప్రతిష్ఠలను మరింత గొప్పస్థాయికి తీసుకెళ్లాలని మనస్ఫూర్తిగా ఆకాంక్షిస్తున్నాను. జై తెలంగాణ!' అంటూ ముగించారు.

## ఇంటింటికీ బడి పిలుస్తుంది

అడ్డప్లన్ ఫారంతో విద్యార్థుల ఇంటికీ వెళ్లన డీకావో బృందం



బి ఎన్ బి టైమ్స్ నందిగూడ జూన్ 02:

ప్రభుత్వ పాఠశాలల్లో విద్యార్థుల నమోదు శాతం పెంచేందుకు రాష్ట్ర ప్రభుత్వం చేపట్టిన "బడి పిలుస్తుంది" కార్యక్రమంలో భాగంగా ఎన్టీఆర్ జిల్లా విద్యాశాఖాధికారులు స్వయంగా రంగంలోకి దిగారు. మంగళవారం ఉదయం నందిగూడ పట్టణంలోని పాఠ బస్టాండ్ ప్రాంతంలో డీకావో చంద్రకళ, డివైకావో గురునాథం, నందిగూడ మండల విద్యాశాఖ అధికారులు ఉపాధ్యాయుల బృందం ఇంటింటికీ వెళ్లి విద్యార్థుల తల్లిదండ్రులను కలిసి అవగాహన కల్పించారు. ఈ సందర్భంగా డీకావో చంద్రకళ స్వయంగా ఒక కుటుంబానికి చెందిన విద్యార్థికి అడ్డప్లన్ ఫారంను అందజేశారు. పిల్లల తల్లితో మాట్లాడి ప్రభుత్వ పాఠశాలల్లో లభించే సౌకర్యాలను వివరించారు. మధ్యాహ్న భోజనం, ఉచిత పాఠ్యపుస్తకాలు, యూనిఫాం, తల్లికి వందనం విద్యా కానుక, తల్లికి వందనం వంటి పథకాల గురించి తెలిపారు. డీకావో చంద్రకళ మాట్లాడుతూ, "బడి ఈడు పిల్లలు ఒక్కరు కూడా బడికి దూరం కాకూడదు. ప్రభుత్వ బడుల్లో కార్పొరేట్ స్థాయి విద్య అందిస్తున్నాం. తల్లిదండ్రులు ముందుకు వచ్చి పిల్లలను చేర్పించాలి" అని కోరారు. డివైకావో గురునాథం మాట్లాడుతూ, జూన్ 12న పాఠశాలలు పునఃప్రారంభం అవుతున్నాయని, మొదటి రోజే 100% హాజరు ఉండేలా ఉపాధ్యాయులు కృషి చేయాలన్నారు. ఈ కార్యక్రమంలో మండల విద్యాశాఖ అధికారి, వివిధ పాఠశాలల ప్రధానోపాధ్యాయులు, సీఆర్‌పీలు, ఉపాధ్యాయులు తదితరులు పాల్గొన్నారు.

## అభివృద్ధి పథంలో తెలంగాణ

- అమరుల స్ఫూర్తితో తెలంగాణ అభివృద్ధి
- ఆవిర్భావ వేడుకల్లో మంత్రి తుమ్మల

భద్రాద్రి కొత్తగూడెం,జూన్ 2 ప్రజాపాలనతో తెలంగాణ అభివృద్ధి పథంలో దూసుకెళ్తుందని రాష్ట్ర వ్యవసాయ శాఖ మంత్రి తుమ్మల నాగేశ్వరరావు వ్యాఖ్యానించారు. అమరుల త్యాగాల పునాదులు మీద తెలంగాణ అవతరించినది తెలిపారు. అమరుల త్యాగాల స్ఫూర్తిగా సీఎం రేవంత్ రెడ్డి నాయకత్వంలో ప్రజాపాలనను అందిస్తున్నామని పేర్కొన్నారు. తెలంగాణ ఆవిర్భావ దినోత్సవం సందర్భంగా కొత్తగూడెం ప్రగతి మైదానంలో జాతీయ జెండాను మంత్రి తుమ్మల ఆవిష్కరించారు. జిల్లా ప్రజలకు తెలంగాణ రాష్ట్ర అవతరణ దినోత్సవ శుభాకాంక్షలు తెలిపారు. అమరవీరుల స్ఫూహానికి పూలమాలలు వేసి నివాళులు అర్పించారు. ఈ కార్యక్రమంలో భద్రాద్రి కొత్తగూడెం జిల్లా కలెక్టర్ అంకిత్, ఎస్పీ రోహిత్ రాజ్ పాల్గొన్నారు. ఈ సందర్భంగా మంత్రి తుమ్మల మాట్లాడారు. ఉమ్మడి ఖమ్మం జిల్లా గోదావరి జిల్లాలతో సశ్యక్తములంగా మారేలా సీతారామ ప్రాజెక్టు పనులు పూర్తి చేస్తామని మంత్రి తుమ్మల తెలిపారు. అయితే ఫామ్ సాగులో ఉద్యాన పంటల సాగులో భద్రాద్రి కొత్తగూడెం జిల్లా అగ్ర స్థానంలో ఉందని చెప్పుకొచ్చారు. దేశానికే తలమానికంగా మనోహాస్ సింగ్ ఎర్ల్ సైన్సెస్ యూనివర్సిటీ కొత్తగూడెంలో స్థాపించామని ప్రస్తావించారు. ప్రతి రైతు నుంచి ధాన్యం కొనుగోలు చేసి ప్రజాప్రభుత్వం అండగా ఉంటుందని భరోసా కల్పించారు. జిల్లాలో ఐదు నియోజకవర్గాల్లో యంగ్ ఇండియా ఇంటిగ్రేటెడ్ రెసిడెన్షియల్ స్కూళ్లు మంజూరు చేశామని తెలిపారు. జిల్లా సమగ్ర అభివృద్ధి పారిశ్రామిక ప్రగతి కోసం రహదారులు నిర్మిస్తున్నామని మంత్రి తుమ్మల వెల్లడించారు. భద్రాచలం రామాలయం దర్శనానికి వచ్చే భక్తులకు సౌకర్యం ఉండేలా రైల్వే కనెక్టివిటీ కోసం కేంద్రప్రభుత్వానికి ప్రతిపాదన చేశామని అన్నారు.

## కట్మనీ వ్యవహారంపై విమర్శలు

చసూళ్లను వెనక్కి ఇచ్చేస్తున్న టిఎంసీ నేతలు

కోల్ కతా, జూన్ 2వ శివమబెంగాల్ లో పదిహేనేళ్ల తృణమూల్ కాంగ్రెస్ పాలన ఎన్నో అవినీతి ఆరోపణలను మూటగట్టుకుంది. ముఖ్యంగా సామాన్య ప్రజల నుంచి తృణమూల్ నేతలు, కార్యకర్తలు 'కట్ మనీ' పేరుతో డబ్బులు వసూలు చేస్తున్నారనే ఆరోపణలు ఎప్పట్నుంచో ఉన్నాయి. తాజా అసెంబ్లీ ఎన్నికల్లో తృణమూల్ అధికారం కోల్పోయింది. దీంతో తృణమూల్ అగ్ర నేతలపై



కూడా ప్రజలు దాడులు చేస్తున్నారు. ఈ దాడుల భయంతో కొందరు తృణమూల్ నేతలు ప్రజాగ్రహాన్ని చల్లబరిచేందుకు కీలక నిర్ణయం తీసుకున్నారు. గతంలో తాము వసూలు చేసిన డబ్బును తిరిగి ఇచ్చేయాలని నిర్ణయించు కున్నారు. బెంగాల్ లోని కూన్ బెహార్ జిల్లాలోని మాతాభంగాలోని తృణమూల్ నేతలు గతంలో తాము వసూలు చేసిన డబ్బును ప్రజలకు తిరిగి ఇచ్చేశారు. గ్రామస్థులను ఒక మైదానంలో సమావేశానికి పిలిచి, అక్కడ డబ్బులను పంపిణీ చేశారు. కూన్ బెహార్ జిల్లాలోని ఓ తృణమూల్ నేత గ్రామస్థుల నుంచి రూ. 80 లక్షలు వసూలు చేశాడని, తాజా అందులో సగం డబ్బును వెనక్కి తిరిగి ఇచ్చేశాడని స్థానిక బీజేపీ నేత తెలిపారు. చాలా గ్రామాల్లో ఇలా 'కట్ మనీ'ని వెనక్కి ఇచ్చేశారట. ప్రజాగ్రహానికి భయపడి తృణమూల్ నేతలు బయటకు రాలేని చోట్ల.. వారి కుటుంబ సభ్యులు, సన్నిహితులు డబ్బును పంపిణీ చేశారట. ఈ పరిణామం ప్రస్తుతం దేశవ్యాప్తంగా చర్చనీయాంశంగా మారింది.

## వేలేరుపాడులో అగ్నిప్రమాదం

ఇద్దరు మహిళల సజీవ దహనం

విలూరు,జూన్ 2: వేలేరుపాడులో మండలంలో విషాదకర ఘటన చోటుచేసుకుంది. వేలేరుపాడులో జరిగిన అగ్నిప్రమాదంలో ఇద్దరు మహిళలు ప్రాణాలు కోల్పోగా, రెండు పూరిళ్లు పూర్తిగా దగ్ధమయ్యాయి. ఈ ఘటనపై పోలీసులకు, అగ్నిమాపక అధికారులకు సమాచారం అందజేశారు. సమాచారం అందగానే సంఘటనా స్థలానికి పోలీసులు చేరుకుని సహాయక చర్యలు చేపట్టారు. ఈ ఘటనపై పోలీసులు కేసు నమోదు చేసి దర్యాప్తు చేపట్టారు. పోలీసులు తెలిపిన వివరాల ప్రకారం.. పూరిళ్లలో ఒక్కసారిగా మంటలు ఒక్కసారిగా వ్యాపించాయి. మంటలు భారీగా ఎగసిడవటంతో ఇళ్లలో ఉన్న ఇద్దరు మహిళలు బయటకు రాలేక మృతి చెందినట్లు తెలుస్తోంది. సమాచారం అందుకున్న పోలీసులు, అగ్నిమాపక సిబ్బంది ఘటనా స్థలానికి చేరుకుని మంటలను అదుపులోకి తీసుకొచ్చారు. ప్రమాదానికి గల కారణాలపై అధికారులు విచారణ చేపట్టారు. మృతుల వివరాలు, అగ్నిప్రమాదానికి కారణాలపై మరింత సమాచారం తెలియాలి ఉంది.

## అదుపుతప్పి బోల్తాపడ్డ కారు

నాగర్ కర్నూల్, జూన్ 2: జిల్లాలో రోడ్డు ప్రమాదం చోటుచేసుకుంది. జాతీయ రహదారిపై కారు అదుపుతప్పి బోల్తా పడిన ఘటనలో ఇద్దరు ప్రాణాలు కోల్పోగా.. ఒకరి పరిస్థితి విషమంగా ఉంది. పోలీసులు తెలిపిన వివరాలా్కి వెళితే.. వంగూరు గ్రామానికి చెందిన బాలు, ప్రవీణ్ మరో వ్యక్తి కారులో జడ్జర్ల-కోదాడ జాతీయ రహదారిపై వెళుతున్నారు. కల్వకుర్తి మండలం తాండ్ర గేటు సమీపంలో కారు ప్రమాదానికి గురైంది. అదుపుతప్పి బోల్తా పడింది. దీంతో బాలు, ప్రవీణ్ ప్రాణాలు కోల్పోయారు. మరో వ్యక్తి తీవ్రంగా గాయపడ్డాడు. సమాచారం అందుకున్న పోలీసులు సంఘటనా స్థలానికి చేరుకుని సహాయక చర్యలు చేపట్టారు. గాయపడ్డ వ్యక్తిని దగ్గరలోని ఆస్పత్రికి తరలించారు. గాయపడ్డ వ్యక్తి పరిస్థితి విషమంగా ఉన్నట్లు తెలుస్తోంది. పోలీసులు బాలు, ప్రవీణ్ మృతదేహాలను పోస్టుమార్ట్లం నిమిత్తం తరలించారు. కేసు నమోదు చేసుకుని దర్యాప్తు చేపట్టారు.

## సీబీఎస్ఈ ఆన్ స్ట్రీమ్ మార్కింగ్ వివాదం

నివేదిక కోలన కేంద్ర ప్రభుత్వం

న్యూఢిల్లీ,జూన్ 2: సెంట్రల్ బోర్డ్ ఆఫ్ సెకండరీ ఎడ్యుకేషన్ ఆన్-స్ట్రీమ్ మార్కింగ్ కు సంబంధించిన వివాదం మరింత ముదురుతోంది. కోఎంప్లె ఎడ్యుకేషన్ సంస్థకు కాంట్రాక్ట్ కేటాయించిన విధానంపై సీబీఎస్ఈ నుంచి కేంద్ర విద్యా మంత్రిత్వ శాఖ పూర్తి నివేదిక కోరింది. ఈ వ్యవహారంలో అవకతవకలు జరిగాయని తేలితే బాధ్యులపై కఠిన చర్యలు తీసుకుంటామని కేంద్రం హెచ్చరించింది. కోఎంప్లె కు కాంట్రాక్టును కేటాయించేటప్పుడు అనుసరించిన విధానాలు, నిర్ణయం తీసుకునే పక్రియలో పాల్గొన్న అధికారులతో సహా, టెండర్ పక్రియకు సంబంధించిన పూర్తి వివరాలను అందించాలని సీబీఎస్ఈని మంత్రిత్వ శాఖ కోరింది. తొలిసారిగా అమలు చేసిన ఆన్-స్ట్రీమ్ మార్కింగ్ విధానంపై విద్యార్థులు, తల్లిదండ్రుల నుంచి వేల ఫిర్యాదులు వచ్చాయి. కొన్ని సమాధాన పత్రాలు సరిగా స్కాన్ కాకపోవడం, పేజీలు కనిపించకపోవడం, మార్కుల లెక్కల్లో పొరపాట్లు చోటుచేసుకున్నాయనే ఆరోపణలు వెల్లువెత్తాయి. కొన్ని వేల జవాబు పత్రాలను తిరిగి మాన్యువల్ గా మూల్యాంకనం చేయాల్సి వచ్చింది. వివాదం రాజకీయ రంగు కూడా పులుముకుంది. కాంగ్రెస్ నేత రాహుల్ గాంధీ తీవ్ర ఆరోపణలు చేశారు (అజ్ఞాన బినిటిన ఇనీనిబిననీలనబా). ఓఎన్ఎమ్ టెండర్ పక్రియలో మార్కులు చేసి కోఎంప్లెకు అనుకూలంగా నిబంధనలను సడలించారని ఆరోపించారు. టెండర్ నిబంధనల్లో పలు మార్పులు జరిగాయని, దీంతో సంస్థకు అర్హత లభించిందని ఆయన పేర్కొన్నారు. సీబీఎస్ఈ ఈ ఆరోపణలను ఖండించింది. అన్ని నిబంధనలను అనుసరించే కాంట్రాక్ట్ కేటాయించామని, ఎలాంటి అవకతవకలూ జరగలేదని పేర్కొంది. ఈ మొత్తం వ్యవహారంపై కేంద్ర విద్యాశాఖ అంతర్గత విచారణకు ఆదేశించింది.

## ఇజ్రాయెల్-హిజ్బుల్ మధ్య కాల్పుల విరమణ

శాశ్వతంగా కొనసాగాలని ట్రంప్ ఆకాంక్ష



వాషింగ్టన్,జూన్ 2 ఇజ్రాయెల్, ఇరాన్ మధ్య ఉన్న హెజ్బోల్లా మధ్య జరుగుతున్న ఘర్షణలు శాశ్వతంగా ముగియాలని అమెరికా అధ్యక్షుడు డొనాల్డ్ ట్రంప్ ఆకాంక్షించారు. ఇరుపక్షాలు కాల్పుల విరమణకు అంగీకరించాయని ఆయన పేర్కొన్నారు. హెజ్బోల్లా-ఇజ్రాయెల్ మధ్య దాడులు ఆగిపోవడంతో శాంతి చర్చల్లో ఇరాన్ చురుకుగా పాల్గొంటోందని ట్రంప్ పేర్కొన్నారు. ఈ మేరకు ఆయన తన సోషల్ మీడియా ఖాతా 'ట్రూత్'లో ఓ పోస్ట్ చేశారు. 'ఇజ్రాయెల్పై కాల్పులు ఆపేందుకు హెజ్బోల్లా అంగీకరించింది. అలాగే ఇజ్రాయెల్ కూడా హెజ్బోల్లాపై దాడులు నిలిపివేయడానికి ఒప్పుకుంది. ఇది ఎంతకాలం కొనసాగుతుందో చూడాలి. ఇది శాశ్వతంగా కొనసాగాలని ఆశిస్తున్నాను' అని ట్రంప్ పేర్కొన్నారు. ఇజ్రాయెల్ ప్రధానమంత్రి బెంజమిన్ నెతన్యాయితో చాలా మంచి సంభాషణ జరిగిందని ట్రంప్ చెప్పారు. అయితే పరిస్థితి పూర్తిగా ప్రశాంతంగా మారలేదని అంతర్జాతీయ మీడియా నివేదికలు వెబుతున్నాయి. కాల్పుల విరమణ ప్రకటన వచ్చిన తర్వాత కూడా దక్షిణ లెబనాన్ ప్రాంతాల్లో దాడులు, రాకెట్ ప్రయోగాల వార్తలు వెలువడ్డాయి. దీంతో ఈ ఒప్పందం ఎంతకాలం నిలుస్తుందన్న దానిపై సందేహాలు వ్యక్తమవుతున్నాయి. ఏదేమైనా లెబనాన్లో ఉద్రిక్తతలు తగ్గించడం అమెరికా-ఇరాన్ మధ్య కొనసాగుతున్న చర్చలకు కీలకమని విశ్లేషకులు భావిస్తున్నారు.

## అమెరికాలో కాల్పుల కలకలం

మన్యూటీన్లో కాల్పులకు ఏడుగురు మృతి



వాషింగ్టన్,జూన్ 2 అమెరికాలో వరుస కాల్పుల ఘటనలు తీవ్ర కలకలం రేపుతున్నాయి. తాజాగా అయోవాలో మన్యూటీన్లోని పలు ప్రాంతాల్లో కాల్పుల ఘటనలు చోటుచేసుకున్నాయి. ఈ ఘటనల్లో ఏడుగురు ప్రాణాలు కోల్పోయారు. వారిలో అనుమానిత నిందితుడు కూడా ఉన్నట్లు మన్యూటీన్ పోలీసులు తెలిపారు. 210 పార్క్ అవెన్యూలోని ఓ నివాసంలో కాల్పులు జరిగాయని పోలీసులకు సమాచారం అందడంతో పోలీసులు, వైద్యసిబ్బంది ఘటనా స్థలానికి చేరుకొన్నారు. అక్కడ తుపాకీ గాయాలతో ఉన్న నలుగురిని గుర్తించారు. వారిని ఆస్పత్రికి తరలించేలోపే ప్రాణాలు కోల్పోయారు. మన్యూటీన్లో చెందిన ర్యాన్ విల్లీన్ (52)ను నిందితుడిగా గుర్తించారు. పోలీసులు ఘటనా స్థలానికి చేరుకొనేలోపే అతడు అక్కడినుంచి పరారయ్యాడు. అతడి కోసం గాలిస్తుండగా.. మరో ప్రాంతంలో విల్లీన్ తుపాకీతో కాల్పుకొని ప్రాణాలు కోల్పోయాడు. ఇక, మన్యూటీన్లోని ఓ నివాసంలో, గ్రాండ్వ్యూ అవెన్యూలోని ఓ వ్యాపార సముదాయంలో తుపాకీ గాయాలతో ఇద్దరు వ్యక్తులు మరణించారు. ఒక కుటుంబంలోని వివాదం వల్ల ఈ కాల్పులు జరిగాయని ప్రాథమిక దర్యాప్తులో తెలిసినట్లు పోలీసులు తెలిపారు. ఈ ఘటనలపై పోలీసుల దర్యాప్తు కొనసాగుతోంది.

# పెద్ది కౌంటర్ డౌన్ సార్..



ఇండియన్ ఫిలిం ఇండస్ట్రీలో మోస్ట్ అవైబిల్డ్ మామీ 'పెద్ది' ట్రి-రిలీజ్ ఈవెంట్ నిన్న రాత్రి ఒక రేంజ్లో జరిగింది. సినిమా రిలీజ్ కు కేవలం 48 గంటల ముందే ఫ్యాన్స్ నందడితో ఆ ప్రాంతమంతా హోరెత్తిపోయింది. మెగా పవర్ స్టార్ రామ్ చరణ్, జాన్వీ కపూర్, ఏఆర్ రెహమాన్ ఒకే వేదికపై మెరవడంతో సోషల్ మీడియాలో ఈ సినిమా టాప్ ట్రెండింగ్ లోకి వచ్చేసింది. ఫ్యాన్స్ తాకిడి ఏ స్థాయిలో ఉందంటే.. సెక్యూరిటీని కంట్రోల్ చేయడం పోలీసులకు తలకు మించిన భారమైంది. తమ ఫేవరెట్ స్టార్స్ ను చూసేందుకు వేరే రాష్ట్రాల నుంచి కూడా అభిమానులు తరలివచ్చారు. ఈ జోష్ చూస్తుంటే జూన్ 4న ఢియేటర్లలో రికార్డు స్థాయి ఓపెనింగ్స్ ఖాయమనిపిస్తోంది. అన్ని ఏరియాల్లోనూ సినిమాకు భారీ ఆక్యుపెన్సీ ఉంటుందని ట్రేడ్ నిపుణులు అంచనా వేస్తున్నారు. ఈవెంట్ లో రామ్ చరణ్ చాలా

కాన్సిడెంట్ గా కనిపించారు. టెక్నికల్ టీమ్ వనితీరును మెచ్చుకుంటూనే, తన క్యారెక్టర్ మరియు కథలోని ఎమోషన్ గురించి గొప్పగా చెప్పారు. ఈ సినిమా ప్రేక్షకులకు ఒక 'సినిమాటిక్ ఫీస్ట్' లా ఉంటుందని ఆయన ఇచ్చిన హామీ ఫ్యాన్స్ లో అంచనాలను అమాంతం పెంచేసింది. సినిమాకు గ్లోబల్ మ్యూజికల్ టవ్ ఇచ్చినందుకు ఏఆర్ రెహమాన్ కు చరణ్ ప్రత్యేక కృతజ్ఞతలు తెలిపారు. తన గ్రేన్ ఫుల్ లుక్ తో జాన్వీ కపూర్ అందరి మనసు గెలుచుకుంది. స్టేజీపై ఆమె చేసిన డ్యాన్స్ వీడియోలు సోషల్ మీడియా ప్లాట్ ఫామ్స్ లో క్షణాల్లో చైరల్ అయ్యాయి. ఇక ఏఆర్ రెహమాన్ తన లైవ్ పర్ఫార్మెన్స్ తో ఆడియన్స్ ను మంత్రముగ్ధులను చేశారు. ఈ సినిమాకు రెహమాన్ మ్యూజికల్ మెయిన్ హైలైట్ గా నిలవడమే కాకుండా, ప్రేక్షకులను ఢియేటర్లకు రప్పించడంలో కీలక పాత్ర పోషించనుంది.

## శరవేగంగా ప్రభాస్ స్పిలిట్ షూటింగ్



దీపికాకు జాన్వీ స్ట్రాంగ్ కౌంటర్? సినిమా పరిశ్రమలో ప్రస్తుతం అత్యంత చర్చనీయమైన అంశాల్లో వర్క్ కల్చర్ ఒకటి. ముఖ్యంగా బాలీవుడ్, టాలీవుడ్ ఇండస్ట్రీల్లో పని గంటలు, షూటింగ్ విధానం, ఆర్టిస్టులపై ఉండే ఒత్తిడి వంటి అంశాలపై తరుచు చర్చ జరుగుతునే ఉంటుంది. అయితే, ఈ చర్చకు కేంద్రబిందువుగా నిలిచింది బాలీవుడ్ స్టార్ హీరోయిన్ దీపికా పదుకొణె. స్పిలిట్, కల్చర్ 2 వంటి భారీ ప్రాజెక్ట్ల నుంచి ఆమె తప్పుకున్నారనే వార్తలు వచ్చిన తర్వాత.. పని గంటల వివాదం ఇండస్ట్రీ మొత్తం చర్చనీయంగా మారుతుంది. దీపికా పదుకొణె రోజుకు పదిమీట గంటల పని చేయాలనే నిబంధన పెట్టారని, షూటింగ్ షెడ్యూల్స్ విషయంలో కొన్ని అభిప్రాయ భేదాలు తలెత్తాయని అప్పట్లో ప్రచారం జరిగింది. ఆ తర్వాత సోషల్ మీడియాలో టాలీవుడ్ వర్క్ కల్చర్ పై రకరకాల కథనాలు వెలువడ్డాయి. ముఖ్యంగా టాలీవుడ్ లో రోజుకు 12 నుంచి 14 గంటల పాటు షూటింగ్లు జరుగుతాయని, ఆర్టిస్టులపై భారీ ఒత్తిడి ఉంటుందని కొందరు వ్యాఖ్యానించారు. అయితే, ఈ వివాదంపై తాజాగా బాలీవుడ్

నటి జాన్వీ కపూర్ చేసిన వ్యాఖ్యలు కొత్త మలుపు తిప్పాయి. 'దేవర' సినిమాతో టాలీవుడ్ లో అడుగుపెట్టిన జాన్వీ కపూర్, ప్రస్తుతం రామ్ చరణ్ సరసన 'పెద్ది' సినిమాలో నటిస్తోంది. ఈ సినిమా ప్రమోషన్స్ లో భాగంగా ఆమె టాలీవుడ్ లో తనకు ఎదురైన అనుభవాలను పంచుకుంది. తెలుగు సినిమా సెట్స్ లో సమయపాలనకు చాలా ప్రాధాన్యత ఇస్తారని, పనిగంటలను చాలా క్రమబద్ధంగా ప్లాన్ చేస్తారని ఆమె వెల్లడించింది. నటీనటులతో పాటు టెక్నిషియన్ల సంక్షేమాన్ని కూడా ఇక్కడ ఎంతో గౌరవిస్తారని పేర్కొంది. జాన్వీ మాటల్లో చెప్పాలంటే.. టాలీవుడ్ లో లంచ్ బ్రేక్ అనేది కేవలం పేరుకే ఉండదట. ప్రతి ఒక్కరూ

అభిప్రాయపడింది. అంతేకాకుండా దేవర, పెద్ది సినిమాల షూటింగ్ సమయంలో తాను రోజుకు 9 గంటలకు మించి ఎప్పుడూ పని చేయలేదని స్పష్టం చేసింది.



ప్రశాంతంగా భోజనం చేసి, కాసేపు విశ్రాంతి తీసుకునేలా ప్రత్యేక సమయం కేటాయిస్తారట. ఆ తర్వాత మళ్లీ షూటింగ్ లో పాల్గొనడం వల్ల పనితీరు మరింత మెరుగ్గా ఉంటుందని ఆమె

## 'పెద్ది' కథ పడి లేచిన మనిషిది: బుచ్చిబాబు



దర్శకుడు బుచ్చిబాబు 'పెద్ది' గురించి ఆసక్తికర వ్యాఖ్యలు చేశారు. ఇది కేవలం ఒక ఆటగాడి కథ కాదని, చుట్టూ ఉన్నవారిని మార్చే కథ అని తెలిపారు. అలాగే ఇది పడి లేచిన మనిషి కథ అంటూ పేర్కొన్నారు. ఈ సినిమా కోసం ఐదేళ్ల గ్యాప్ తీసుకున్నానని రామ్ చరణ్ తన కథను ఎలాంటి మార్పులు లేకుండా అంగీకరించడం గొప్ప విషయమని ఎమోషనల్ అయ్యారు. సినిమా అవుట్ పుట్ పై నమ్మకం వ్యక్తం చేస్తూ, తాను 100 సార్లు చూసినా చివరి 40-50 నిమిషాలు ఎమోషనల్ అవుతానని చెప్పారు.

మ్యూజికల్ మే అంటూ త్రిష పోస్ట్.. స్టార్ హీరోయిన్ త్రిష తాజాగా ఇన్ స్టాగ్రామ్ లో షేర్ చేసిన ఫోటోలు సోషల్ మీడియాలో చర్చనీయాంశంగా మారాయి. తనకు ఎంతో ఇష్టమైన 'మ్యూజికల్ మే' నెల జ్ఞాపకాలను, ఫోటోలను అభిమానులతో పంచుకున్నారు. "40 ఏళ్ల వయసులో 25 ఏళ్ల అమ్మాయిలా కనిపించడం గొప్ప కాదు.. 20 ఏళ్ల వయసులో ఉన్న యువతులు 40 ఏళ్ల ప్రాయాన్ని చూసి భయపడకుండా, ఆ వయసు కోసం ఎంతో ఆసక్తిగా ఎదురుచూసేలా చేయడమే నా లక్ష్యం" అనే వ్యాఖ్యను కూడా జత చేశారు. దీంతో అది చూసిన వారంతా విజయ్ సీఎం అవ్వడంతో మ్యూజికల్ మే అని క్యాప్షన్ పెట్టారని చర్చించుకుంటున్నారు. వీరి రిలేషన్ పై ఈ పోస్ట్ తో హిందీ ఇచ్చారని అంటున్నారు.



వెంకటేష్ అరసన్ లో ప్రియాంక అరుల్ మోహన్

త్రివిక్రమ్, అనిల్ రావిపూడి దర్శకత్వంలో సినిమాలు చేస్తున్నారు. ఆ సినిమాలు పూర్తయిన తర్వాత బోయపాటితో సినిమాపై స్పష్టత వచ్చే అవకాశం ఉంది. బోయపాటి శ్రీను తన కెరీర్ లో భారీ విజయాన్ని సాధించి, తనకంటూ ఒక గుర్తింపు తెచ్చుకోవాల్సిన అవసరం ఉంది.

## బోయపాటి శ్రీను, వెంకటేష్ కాంబోలో కొత్త సినిమా!

దర్శకుడు బోయపాటి శ్రీను, వెంకటేష్ తో కలిసి కొత్త సినిమా చేయనున్నట్లు తెలుస్తోంది. గతంలో వీరిద్దరి కాంబినేషన్ లో వచ్చిన 'తులసి' సినిమా సూపర్ హిట్ అయింది. ప్రస్తుతం

